

අධිකරණ, බන්ධනාගාර කටයුතු හා ආණ්ඩුක්‍රම ව්‍යවස්ථා ප්‍රතිසංස්කරණ අමාත්‍යාංශය

ප්‍රජා පාදක විශෝධන දෙපාර්තමේන්තුවේ ක්ෂේත්‍රගත/කාර්යාලගත නිලධාරී - බණ්ඩ 2 ශ්‍රේණියේ ප්‍රජා විශෝධන නිලධාරී තනතුර සඳහා බඳවා ගැනීම (විවෘත) - 2023

ප්‍රජා පාදක විශෝධන දෙපාර්තමේන්තුවේ ප්‍රජා විශෝධන නිලධාරී II ශ්‍රේණියේ තනතුරෙහි (උතුරු මැද, ඌව, උතුර හා නැගෙනහිර) කාර්යාල තුළ පවතින පුරප්පාඩු 04ක් සඳහා සුදුස්සන් තෝරා ගැනීම පිණිස සුදුසුකම් සහිත රජයේ නිලධාරීන්ගෙන් අයදුම්පත් කැඳවනු ලැබේ.

මෙම නිවේදනය අවසානයේ ඇති ආදර්ශ ආකෘතිය අනුව පිළියෙළ කරන ලද අයදුම්පත් පහත සඳහන් දිනට හෝ ඊට පෙර "කොමසාරිස්, ප්‍රජා පාදක විශෝධන දෙපාර්තමේන්තුව, 15 වන මහල, මෙහෙවර පියෙස, නාරාහේන්පිට, කොළඹ 05" යන ලිපිනයට ලියාපදිංචි තැපෑලෙන් හෝ ඉහත ලිපිනයෙහි පිහිටා ඇති ප්‍රජා පාදක විශෝධන දෙපාර්තමේන්තුවේ ප්‍රධාන කාර්යාලය වෙත අතින් ගෙනවිත් භාර දිය යුතුය. ලියාපදිංචි තැපෑලෙන් හා අතින් ගෙනවිත් භාර දීමේ දී කවරයේ වම්පස ඉහළ කෙළවරේ "ප්‍රජා විශෝධන නිලධාරී තනතුර සඳහා බඳවා ගැනීම (විවෘත) - 2023" යනුවෙන් පැහැදිලිව සටහන් කළ යුතුය.

(අ) අයදුම්පත් කැඳවන අවසාන දිනය 2023.06.30 දින වේ. එම දිනට අදාළ සුදුසුකම් සම්පූර්ණ කර තිබිය යුතුය.

සටහන : ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලෙන් නැති වූ බවට හෝ ප්‍රමාද වූ බවට ලැබෙන පැමිණිලි ගැන සලකා බලනු නොලැබේ. අවසාන දිනය දක්වා ඉල්ලුම්පත්‍ර ප්‍රමාද කිරීමෙන් සිදුවිය හැකි පාඩුව අයදුම්කරුවන් විසින් ම විඳදරා ගත යුතුය.

01. සේවයට බඳවා ගැනීමේ ක්‍රමය :

ප්‍රජා පාදක විශෝධන කොමසාරිස් විසින් පත් කරනු ලබන සම්මුඛ පරීක්ෂණ මණ්ඩලයක් මඟින් පවත්වනු ලබන ව්‍යුහගත සම්මුඛ පරීක්ෂණයක් මඟින් ලබා දෙන ලකුණු මත තෝරාගනු ලබයි.

02. සේවයේ නියුක්ත කරවීමේ කොන්දේසි :

- (i) මෙම තනතුර ස්ථිර හා විශ්‍රාම වැටුප් සහිතය. විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයකට අයදුම්කරුවන් යටත් විය යුතු වේ. වැන්දඹු හා අනන්දරු/වැන්දඹු පුරුෂ හා අනන්දරු විශ්‍රාම වැටුප් අරමුදලට දායක මුදල් ගෙවිය යුතුය.
- (ii) මෙම තනතුරට පත්වීම් ලබන නිලධාරීන් වසර තුනක (03) පරිවාස කාලයකට යටත් වන අතර, එම වසර තුන (03) ඇතුළත පළමුවැනි කාර්යක්ෂමතා කඩඉම් පරීක්ෂණය සමත් විය යුතුය.
- (iii) රාජ්‍ය පරිපාලන චක්‍රලේඛ 18/2020 හා ඊට ආනුශංගික චක්‍රලේඛ අනුව අදාළ මට්ටමේ භාෂාව පිළිබඳ ප්‍රවීණතාව ලබා ගත යුතුය.
- (iv) රාජ්‍ය සේවා කොමිෂන් සභා කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, දෙපාර්තමේන්තුගත අනෙකුත් නියෝග වලට ද මෙම පත්වීම යටත් වේ.
- (v) රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුය.

03. වැටුප් පරිමාණය :

රාජ්‍ය පරිපාලන චක්‍රලේඛ 3/2016 අනුව MN 05 - 2016 ආරම්භක වැටුප් පියවර වේ.
(රු. 34,605 - 10 x 660 - 11 x 755 - 15 x 930 - රු. 63,460)

04. අධ්‍යාපන සුදුසුකම් හා වෘත්තීය සුදුසුකම් :

- 1. විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබාගත් අපරාධ විද්‍යාව පිළිබඳ විශේෂ උපාධිය/සමාජ විද්‍යාව පිළිබඳ විශේෂ උපාධිය/මනෝ විද්‍යාව පිළිබඳ විශේෂ උපාධිය/සමාජ වැඩ පිළිබඳ විශේෂ උපාධියක් ලබා තිබීම;

හෝ

නීතිය පිළිබඳ උපාධිය හෝ ශ්‍රේෂ්ඨාධිකරණයේ නීතිඥයෙකු වීම.

05. පළපුරුද්ද :

අදාළ ක්ෂේත්‍රයේ ලබා ඇති පළපුරුද්ද අමතර සුදුසුකමක් සේ සැලකේ.

06. වයස් සීමාව :

අයදුම්පත් භාර ගන්නා අවසන් දිනට වයස අවුරුදු 21ට නොඅඩු හා අවුරුදු 45ට නොවැඩි විය යුතුය.

07. සුදුසුකම් :

සෑම අපේක්ෂකයෙකු ම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යභාවයෙන් යුක්ත විය යුතුය.

අනෙක් සුදුසුකම් :

- * අයදුම්කරුවන් ශ්‍රී ලංකාවේ පුරවැසියන් විය යුතුය.
- * අයදුම්කරුවන් විශිෂ්ට චරිතයකින් යුක්ත විය යුතුය.
- * අයදුම්පත් කැඳවීමේ නිවේදනයේ/ගැසට් පත්‍රයේ සඳහන් කරනු ලබන දිනට සුදුසුකම් සෑම ආකාරයකින් ම සම්පූර්ණ විය යුතුය.

08. ව්‍යුහගත සම්මුඛ පරීක්ෂණය :

ප්‍රජා පාදක විශෝධන කොමසාරිස් විසින් පත් කරනු ලබන සම්මුඛ පරීක්ෂණ මණ්ඩලයක් මගින් ලකුණු ලබා දීම සිදු කරනු ලැබේ.

09. සම්මුඛ පරීක්ෂණයේ දී ලකුණු ලබාදීමේ ක්‍රමය :

	විෂයය	ලකුණු	උපරිම ලකුණු
01	අතිරේක අධ්‍යාපන සුදුසුකම් : i. සමාජ විද්‍යාව/අපරාධ විද්‍යාව/නීතිය පිළිබඳ පශ්චාත් උපාධිය ii. වෙනත් පශ්චාත් උපාධි iii. පශ්චාත් උපාධි ඩිප්ලෝමා පාඨමාලා iv. ඩිප්ලෝමා පාඨමාලා (වසරකට වැඩි) v. ඩිප්ලෝමා පාඨමාලා (මාස 09ට වැඩි) (ලබාගත් ඉහළ ම එක් සුදුසුකමක් සඳහා පමණක් ලකුණු ලබාදේ.)	25 20 15 10 05	25
02	අතිරේක වෘත්තීය සුදුසුකම් : i. රජය පිළිගත් ආයතනයකින් මත් නිවාරණය/සමාජ වැඩ/උපදේශනය හෝ අපරාධ විද්‍යාව පිළිබඳ ලබා ඇති ඩිප්ලෝමා (එකකට ලකුණු 05) ii. සමාජ වැඩ/මත් නිවාරණය හා උපදේශනය පිළිබඳ සහතිකපත්‍ර පාඨමාලා (එකකට ලකුණු 02) (එක් විෂයක් සඳහා ලබාගත් ඉහළම සුදුසුකම සඳහා පමණක් ලකුණු ලබාදේ.)	10	10
03	භාෂා හැකියාව : i. විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් හෝ විශ්ව විද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් මවුබස හැර වෙනත් භාෂාවකින් උපාධිය හදාරා තිබීම ii. ඉංග්‍රීසි/දෙමළ/සිංහල/ඩිප්ලෝමා පාඨමාලාවක් සඳහා (මවුභාෂාව හැර එක් භාෂාවකට ලකුණු 10, භාෂාවන් දෙකකට ලකුණු 15) iii. ඉංග්‍රීසි/දෙමළ/සිංහල සහතික පත්‍ර පාඨමාලාවක් සඳහා (මවුභාෂාව හැර එක් භාෂාවකට ලකුණු 05 බැගින්, භාෂාවන් දෙකකට ලකුණු 10)	15 15 10	15

	විෂයය	ලකුණු	උපරිම ලකුණු
04	අදාළ ක්ෂේත්‍රයේ ලබා ඇති පළපුරුද්ද (පුනරුත්ථාපනය/පරිවාස/සමාජ සුභසාධනය/ නීතිය/ප්‍රජා පාදක විශෝධන ක්ෂේත්‍රයන් හි පළපුරුද්ද (පිළිගත හැකි ලේඛන මගින් තහවුරු කළ යුතුය) i. වසර 05 හෝ ඊට වැඩිනම් ii. වසර 04 හෝ ඊට වැඩි නම් iii. වසර 03 හෝ ඊට වැඩි නම් iv. වසර 02 හෝ ඊට වැඩි නම් v. වසර 01 හෝ ඊට වැඩි නම් vi. මාස 06 හෝ ඊට වැඩි නම්	30 25 20 15 10 05	30
05	පරිගණක හැකියාව : i. රජය මගින් පිළිගත් ආයතනයකින් මාස 12ට නොඅඩු ඩිප්ලෝමා පාඨමාලාවක් හදාරා තිබීම ii. මාස 12ට නොවැඩි හෝ මාස 06 නොඅඩු iii. මාස 03ට නොඅඩු හා මාස 06ට නොවැඩි පරිගණක පිළිබඳ සහතික පත්‍ර පාඨමාලාවක් හදාරා තිබීම iv. වෙනත් පරිගණක සහතික සඳහා	15 10 05 03	15
06	සම්මුඛ පරීක්ෂණයේ දී දක්වන කුසලතාවය	05	05

10. අයදුම්පත්‍රය මේ සමඟ දක්වා ඇති ආදර්ශ අයදුම්පත්‍රයට අනුකූල ව විය යුතු අතර සෙ. මී. 22-29 ප්‍රමාණයේ A 4 කඩදාසිවල සකස් කළ යුතු වේ. අදාළ තොරතුරු තම අත් අකුරින් ම පැහැදිලිව ඇතුළත් කළ යුතුය. සෑම ආකාරයකින් ම සම්පූර්ණ නොවන ඉල්ලුම් පත්‍ර දැනුම් දීමකින් තොරව ප්‍රතික්ෂේප කරනු ලැබේ. අදාළ ඉල්ලුම් පත්‍රයේ පිටපතක් ලඟ තබා ගැනීම ප්‍රයෝජනවත් වනු ඇත. ඉල්ලුම් පත්‍රය ලැබුණු බව දන්වනු නොලැබේ.

සැලකිය යුතු ය. :

- (i) සහතිකපත්වල මුල් පිටපත් ඉල්ලූ අවස්ථාවල දී ඉදිරිපත් කිරීමට අපොහොසත් වන අපේක්ෂකයින්ගේ අයදුම්පත්‍ර ගැන සලකා බලනු නොලැබේ.
- (ii) අයදුම්කරු විසින් තමන්ගේ දෙපාර්තමේන්තු/ආයතන ප්‍රධානීන් මාර්ගයෙන් අයදුම්පත් එවිය යුතුය.
- (iii) රාජ්‍ය සේවා කොමිෂන් සභා කාර්යය පටිපාටික රීති, කලින් කලට රාජ්‍ය සේවය සම්බන්ධ නිකුත් කර ඇති චක්‍රලේඛ හා ඊට සිදු කර ඇති සංශෝධනයන් හි කොන්දේසි මෙම තනතුරු සඳහා අදාළ වේ.

(මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු ය.)

දිලාන් ගුණරත්න,
කොමසාරිස්,
ප්‍රජා පාදක විශෝධන දෙපාර්තමේන්තුව.

2023 ජූනි මස 02 වැනි දින.